

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 12/04/2026

Morning : 7.10 to 7.20

Day : SUNDAY

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

1. સ્થાનિક સ્વરાજ્યની ચૂંટણી માટેની ઉમેદવારી પત્રો ભરવાની પ્રક્રિયા ગઈકાલે સાંજે સંપન્ન. આવતીકાલે ઉમેદવારી પત્રોની ચકાસણી.
2. ઉમેદવારી પત્રો ભરાયા બાદ હવે આજથી ચૂંટણી પ્રચાર શરૂ.ભાજપ વિજય વિશ્વાસ સંકલ્પ દ્વારા પ્રચાર કરશે. કોંગ્રેસ અને આમ આદમી પાર્ટીના ટોચના નેતાઓ પણ કરશે જોરશોરથી પ્રચાર.
3. આજે ટેટની હાયર સેકન્ડરીની યોજનારી પરીક્ષામાં એક લાખ 65 હજાર કરતાં વધુ ઉમેદવારો પરીક્ષા આપશે.
4. સિલ્વાસા ખાતે ચૂંટાયેલી લોકશાહીઓનું સંચાલન કરતા કાયદા અને નિયમો વિષય પર શિમેટિક પરિષદ યોજાઈ.
5. રાજ્યમાં ગરમીમાં વધારો થવાની હવામાન વિભાગની આગાહી.
6. IPL ક્રિકેટમાં, ચેન્નાઈ સુપર કિંગ્સે દિલ્હી કેપિટલ્સને હરાવીને સીઝનની પોતાની પહેલી જીત મેળવી.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## CANDIDATE

રાજ્યમાં 26 એપ્રિલના રોજ યોજનારી મહાનગર પાલિકા , નગરપાલિકા, જીલ્લા અને તાલુકા પંચાયતની તેમજ ખાલી પડેલી બેઠકો માટેની પેટાયૂંટણી યોજનારી છે.ત્યારે ગઇકાલે ઉમેદવારી પત્રો ભરવાની છેલ્લી તારીખે મોટી સંખ્યામાં ઉમેદવારો ઉમટી પડ્યા હતા.નિર્ધારિત સ્થળે અને સમય સુધીમાં આ કામગીરી કરવામાં આવી હતી. હવે આવતીકાલે ઉમેદવારી પત્રોની ચકાસણી કરવામા આવશે જ્યારે પંદરમી એપ્રિલ સુધીમાં ઉમેદવારી પત્રો પરત ખેંચી શકાશે.હવે પંદર એપ્રિલ બાદ ચૂંટણીનું ચિત્ર સ્પષ્ટ થશે અને કેટલા ઉમેદવારો મેદાનમાં રહેશે તેની સંખ્યાની માહિતી મળશે.આ ચૂંટણી બાદ 28મી તારીખે મતગણતરી કરાશે.

.....

ન્યુઝ રૂમ-હર્ષલ પંડ્યા - મોનાલી

## Sthanik swaraj -umedvari patro

સ્થાનિક સ્વરાજ્યની 26 એપ્રિલના રોજ યોજનારી ચૂંટણી માટેના ઉમેદવારી પત્રો ભરવાના ગઈકાલના છેલ્લા દિવસે ઉમેદવારી પત્રો ભરાયા હતા . જેમાં વલસાડ તાલુકા પંચાયતની કુલ 32 બેઠકોમાંથી 5 બેઠકો પર ભાજપના ઉમેદવારો બિનહરીફ વિજેતા જાહેર થયા છે . કોસંબા જિલ્લા પંચાયત બેઠક હેઠળ આવતી 4 તાલુકા પંચાયત બેઠકો અને કકવાડી દાંતી બેઠક પર ભાજપના ઉમેદવારો બિનહરીફ જાહેર કરવામાં આવ્યા છે.

પાટણ જિલ્લામાં જીલ્લા પંચાયત , નવ તાલુકા પંચાયતો અને બે નગર પાલિકાઓની સામાન્ય ચૂંટણી માટે ભાજપ, કોંગ્રેસ, આમ આદમી પાર્ટી અને અપક્ષો સહિત કુલ ૧૩૬ ઉમેદવારોએ 44 બેઠકો સામે ઉમેદવારી નોંધાવી છે. જેમાં આમ આદમી પાર્ટીના ૧૭, ભાજપ ૪૮, કોંગ્રેસ ૫૨ અને અપક્ષ દ્વારા ૧૯ ઉમેદવારી પત્રો ભરાયા છે.

છોટાઉદેપુર જિલ્લામાં ૩૨ જિલ્લા પંચાયત , ૧૫૦ તાલુકા પંચાયત અને બોડેલી નગરપાલિકાની ૨૮ બેઠકો પર ફોર્મ ભરાયાં

ડાંગ જિલ્લામાં ફોર્મ ભરવાના અંતિમ દિવસ સુધી જિલ્લા પંચાયત માટે ૮૭ અને તાલુકા પંચાયતો માટે કુલ ૧૬૮ ઉમેદવારી પત્રો રજૂ થયા છે. ડાંગ જિલ્લા પંચાયતની કુલ ૧૮ બેઠકો માટે ૮૭ ઉમેદવારી પત્રો ભરાયા છે. જેમાં આહવા તાલુકામાં ૩૮ , વઘઈ તાલુકામાં ૩૦ અને સુબીર તાલુકામાં ૧૯ ઉમેદવારી પત્રો ભરાયા છે.

પોરબંદર મનપામાં ભાજપ, કોંગ્રેસ, આપ અને અપક્ષ ઉમેદવારોએ ઉમેદવારી નોંધાવી છે , મનપાની 4 બેઠક પર માત્ર ભાજપના ઉમેદવારોએ ઉમેદવારી કરતા

આ બેઠક બિનહરીફ થઈ છે . જ્યારે જીલ્લા પંચાયતમાં કુલ 52 ફોર્મ ભરાયા છે. ત્રણેય તાલુકા પંચાયતમાં કુલ 130 ફોર્મ ભરાયા છે . જેમાં પોરબંદર તાલુકા પંચાયતની 3 બેઠક પર માત્ર ભાજપના ઉમેદવારે જ ઉમેદવારી કરી હોય આ 3 બેઠક બિનહરીફ થઈ છે.

નવસારીના ચીખલી તાલુકા પંચાયતની ઘેજ અને સમરોલી બેઠક પર ભાજપના ઉમેદવાર બિનહરીફ રહ્યા .

અમરેલી જિલ્લા પંચાયતમાં 38 બેઠકો માટે ૧૨૭ ઉમેદવારી પત્રો ભરાયાં છે જ્યારે ૧૧ તાલુકા પંચાયતો માટે ૬૩૯ ઉમેદવારી પત્રો અને પાલિકાઓમાં ૫૪૮ ઉમેદવારી પત્રો ભરાયાં છે , જ્યારે જાફરાબાદ તાલુકા પંચાયતની વઢેરા બેઠક પર ભાજપના ઉમેદવાર બિનહરીફ જાહેર કરવામાં આવ્યા.

આ ઉપરાંત અન્ય સ્થળોએ પણ ઉમેદવારી પત્રો ભરાયા હતા.

.....

પીટીસી-વલસાડ- પાટણ -છોટાઉદેપુર- ડાંગ -પોરબંદર- નવસારી-અમરેલી - મિત્તલ-મોનાલી

## PRACHAR

સ્થાનિક સ્વરાજ્યની ચૂંટણી માટેના ઉમેદવારી પત્રો ભરાયા બાદ હવે આજથી તમામ રાજકીય પક્ષો અને ઉમેદવારો પોતાનો પ્રચાર શરૂ કરશે. જે અંતર્ગત ભાજપ દ્વારા આજે સવારે ૯.૩૦ કલાકે એક જ સમયે ૧૫ મહાપાલિકામાં 'જનસેવા સંકલ્પ' કાર્યક્રમ સાથે ભાજપના ઉમેદવારો ચૂંટણી પ્રચારના શ્રી ગણેશ કરશે . અમદાવાદમાં મુખ્યમંત્રી ભૂપેન્દ્ર પટેલ અને રાજકોટમાં પ્રદેશ પ્રમુખ જગદીશ વિશ્વકર્મા ઉપસ્થિત રહેશે.વડોદરામાં ઉપમુખ્યમંત્રી હર્ષ સંઘવી અને પ્રદેશ સંગઠન મહામંત્રી રત્નાકર પાંડે ઉપસ્થિત રહેશે.તમામ ૧૫ મહાપાલિકામાં ભાજપના સિનિયર આગેવાનો ઉપસ્થિત રહેશે.

બીજી તરફ કોંગ્રેસ દ્વારા પણ તમામ મહાનગર પાલિકા , નગરપાલિકા અને જીલ્લા તાલુકા પંચાયતના ઉમેદવારો માટે ટોચના નેતાઓ અને સ્થાનિક નેતાઓ આજથી ચૂંટણી પ્રચારના શ્રી ગણેશ કરશે.આમ આદમી પાર્ટીએ પણ પોતાના સ્ટાર પ્રચારક જાહેર કર્યા છે . તેઓ પણ અલગ અલગ સ્થળોએ પોતાના ઉમેદવારો માટે જોરશોરથી ચૂંટણી પ્રચાર કરશે.આ ઉપરાંત અપક્ષો પણ પોતાની તરફ મતદારોને આકર્ષવા માટે પ્રચાર કરશે. ચૂંટણી અગાઉ રેલીઓ , સભાઓ અને વ્યક્તિગત ધોરણે પર પ્રચાર યોજાશે..

.....

ન્યુઝ રૂમ-હર્ષલ પંડ્યા - મોનાલી

## ELECTION OBSERVORS

ગુજરાત રાજ્ય ચૂંટણી પંચ દ્વારા આગામી સ્થાનિક સ્વરાજ્યની સામાન્ય ચૂંટણીઓના સુચારુ સંચાલન માટે વિવિધ ચૂંટણી નિરીક્ષકોની નિમણૂક કરવામાં આવી છે. જે અંતર્ગત , અમદાવાદ જિલ્લા પંચાયત , જિલ્લાની તમામ તાલુકા પંચાયતો તેમજ વિરમગામ , ધોળકા અને બારેજા નગરપાલિકાના ચૂંટણી નિરીક્ષક તરીકેની જવાબદારી સરદાર પટેલ લોક પ્રશાસન સંસ્થા ( SPIPA)ના નાયબ મહાનિદેશક ચંદ્રેશ કોટક (IAS)ને સોંપવામાં આવી છે.

આ બેઠકો પર ચૂંટણી પ્રક્રિયા સંપૂર્ણપણે નિષ્પક્ષ , પારદર્શક અને શાંતિપૂર્ણ વાતાવરણમાં સંપન્ન થાય તે હેતુસર આદર્શ આચારસંહિતાનો અમલ , કાયદો અને વ્યવસ્થાની સ્થિતિ અથવા ચૂંટણી સંબંધિત અન્ય કોઈ પણ પ્રશ્નો કે સૂચનો માટે સંબંધિત પક્ષો/ઉમેદવારો/મતદાતાઓ તેમને સરદાર પટેલ લોક પ્રશાસન સંસ્થા (SPIPA), ઈસરો સામે , સેટેલાઈટ રોડ , અમદાવાદ ખાતે રૂબરૂ મળી શકશે અથવા ૭૩૮૩૦૧૬૬૯૯ પર ટેલિફોનિક સંપર્ક કરવા જણાવાયું છે.

.....

અખબારી યાદી- હર્ષલ પંડ્યા - મોનાલી

## SWEP

અમદાવાદના નાગરિકોમાં મતદાન પ્રત્યે જાગૃતિ લાવવા માટે શિક્ષણ વિભાગ દ્વારા એક પ્રેરણાદાયી અભિયાન છેડવામાં આવ્યું છે. નગર પ્રાથમિક શિક્ષણ સમિતિ અને જિલ્લા શિક્ષણ અધિકારીની કચેરી દ્વારા સંયુક્તપણે 'સ્વેપ' અભિયાનને વેગવંતુ બનાવવામાં આવ્યું છે.

આગામી 26 એપ્રિલના રોજ યોજનાર મતદાનમાં શહેરનો એક પણ મતદાર બાકી ન રહી જાય તેવા ઉમદા હેતુ સાથે શહેરની તમામ શાળાઓમાં વિદ્યાર્થીઓ, શિક્ષકો અને વાલીઓ એકસૂત્રે આ અભિયાનમાં જોડાયા હતા. શહેરના સાબરમતી વિસ્તારની આદર્શ વિદ્યાવિહાર અને સેન્ટ એન્સ હાઇસ્કૂલ સહિતની અનેક શાળાઓમાં સર્જનાત્મક સ્પર્ધાઓનું આયોજન કરવામાં આવ્યું હતું. વિદ્યાર્થીઓએ ચિત્રકામ, નિબંધ લેખન અને પોસ્ટર મેકિંગ દ્વારા 'શિક્ષિત મતદાતા, સચેત મતદાતા'ના સૂત્રને સાર્થક કર્યું હતું.

આ ઉપરાંત, ભવ્ય રેલી અને પદયાત્રા દ્વારા વિદ્યાર્થીઓએ હાથમાં પ્લેકાર્ડ્સ લઈ શેરીએ-શેરીએ ફરી સ્થાનિક રહીશોને લોકશાહીના આ પવિત્ર કાર્યમાં સહભાગી થવા અપીલ કરી હતી. વિદ્યાર્થીઓ દ્વારા સોશિયલ મીડિયાના માધ્યમથી પણ મતદાનનો પ્રચાર તેજ કરવામાં આવ્યો છે.

આ ઉપરાંત પંચમહાલ જિલ્લા વહીવટી તંત્ર દ્વારા મતદાર જાગૃતિ માટે વિવિધ પ્રયાસો હાથ ધરવામાં આવ્યા છે. શાળાઓમાં વિદ્યાર્થીઓ દ્વારા રંગોળી સ્પર્ધાઓ, નિબંધ લેખન, ચિત્ર સ્પર્ધા તથા જાગૃતિ રેલી જેવી વિવિધ પ્રવૃત્તિઓનું આયોજન કરવામાં આવી રહ્યું છે. નાના બાળકો પોતાના ગામમાં મતદાન માટેના

વિવિધ સંદેશાઓ સાથે રેલીઓ કાઢી ગ્રામજનોને મતદાન માટે પ્રેરિત કરી રહ્યા છે. નાગરિકો લોકશાહીના આ મહાપર્વમાં સક્રિય ભાગ લઈ પોતાના મતાધિકારનો અવશ્ય ઉપયોગ કરે અને નિષ્પક્ષ , નિર્ભય અને શાંતિપૂર્ણ મતદાન માટે સહકાર આપે તેવી અપીલ કરી રહ્યા છે.

.....

અખબારી યાદી- હર્ષલ પંડ્યા - મોનાલી

## Amreli training program

અમરેલી જિલ્લાના ખાંભા તાલુકામાં મતદાન મથક પર તાલીમ કાર્યક્રમનું આયોજન કરવામાં આવ્યું હતું. જેમાં પ્રિસાઇડિંગ ઓફિસર તેમજ પોલિંગ ઓફિસર તરીકે નિયુક્ત કર્મચારીઓને ચૂંટણી પ્રક્રિયા અંગે વિગતવાર માર્ગદર્શન આપવામાં આવ્યું હતું.

આ કાર્યક્રમમાં કુલ ૧૦૭ જેટલા કર્મચારીઓ હાજર રહ્યા હતા અને તેમણે ચૂંટણી સંબંધિત વિવિધ મુદ્દાઓ અંગે માહિતી મેળવી હતી.

.....

પીટીસી-અમરેલી- મિત્તલ - મોનાલી

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

ડેસ્ક

## TAT EXAM

આજે રાજ્ય પરીક્ષા બોર્ડ દ્વારા TAT હાયર સેકન્ડરી પરીક્ષા યોજાશે. રાજ્ય પરીક્ષા બોર્ડ દ્વારા આયોજીત આ પરીક્ષા વિવિધ 6 જિલ્લામાં યોજાશે. આ પરીક્ષાનું 200 માર્ક નું પેપર રહેશે અને તેનો સમય બપોરના બારથી ત્રણ વાગ્યા સુધીનો રહેશે. અમદાવાદ ગ્રામ્ય, અમદાવાદ શહેર, ગાંધીનગર, રાજકોટ સુરત અને વડોદરામાં લેવાનારી આ પરીક્ષા રાજ્યના 862 પરીક્ષા કેન્દ્ર પર લેવાશે. જેમાં કુલ એક લાખ 65 હજાર કરતાં વધુ ઉમેદવારો પરીક્ષા આપશે.

.....

પીટીસી- ગાંધીનગર- હર્ષલ પંડ્યા - મોનાલી

## SILWASA LAW SEMINAR

દાદરા નગર હવેલી, દમણ અને દીવ સંઘ પ્રદેશમાં સિલ્વાસા કલા કેન્દ્ર ખાતે ચૂંટાયેલી લોકશાહીઓનું સંચાલન કરતા કાયદા અને નિયમો વિષય પર થિમેટિક પરિષદ યોજાઈ.

આ વિષયલક્ષી પરિષદ લોકશાહીમાં મુક્ત , ન્યાયી અને પારદર્શક ચૂંટણી પ્રક્રિયાઓ સુનિશ્ચિત કરતા કાનૂની અને નિયમનકારી માળખાની તપાસ અને મજબૂતીકરણ માટે યોજવામાં આવી હોવાનું ગુજરાત નેશનલ લો યુનિવર્સિટીના રજિસ્ટ્રાર ડોક્ટર નીતિન મલિકે કહ્યું હતું.

(બાઈટ : ડૉ. નીતિન મલિક , રજિસ્ટ્રાર, ગુજરાત નેશનલ લો યુનિવર્સિટી)

ભારતીય સુપ્રીમ કોર્ટના ભૂતપૂર્વ ન્યાયાધીશ માનનીય જસ્ટિસ એમ.આર. શાહે આ પરિષદનું ઉદ્ઘાટન કર્યું. જસ્ટિસ એમ.આર. શાહે કહ્યું કે ભારત વિશ્વમાં સહુથી મોટી લોકશાહી છે. તેમણે ભારતમાં ચૂંટણીઓને સંચાલિત કરતા વિવિધ કાયદાઓનો ઉલ્લેખ કર્યો

(બાઈટ : એમ.આર. શાહ , ભારતીય સુપ્રીમ કોર્ટના ભૂતપૂર્વ ન્યાયાધીશ)

.....

## WEATHER

રાજ્યના તાપમાનનો પારો ઉપર જઈ રહ્યો છે.. હવામાન વિભાગે આગામી દિવસોમાં ગરમીમાં બેથી ત્રણ ડિગ્રી તાપમાનમાં વધારો થવાની શક્યતા છે.. આગામી સાત દિવસ દરમિયાન રાજ્યનું તાપમાન શુષ્ક રહેવાની હવામાન વિભાગના વડા એ કે દાસે આગાહી કરી છે..

બાઈટ- ડૉ. એકે દાસ

.....

દૂરદર્શન - હર્ષલ પંડ્યા-મોનાલી

## IPL

IPL ક્રિકેટમાં , ગઈકાલે ચેન્નાઈમાં ચેન્નાઈ સુપર કિંગ્સે દિલ્હી કેપિટલ્સને 23 રનથી હરાવીને સીઝનની પોતાની પહેલી જીત મેળવી. પ્રથમ બેટિંગ કરતા ચેન્નાઈએ સંજુ સેમસનના અણનમ 115 રનની મદદથી બે વિકેટે 212 રન બનાવ્યા. જવાબમાં, દિલ્હી કેપિટલ્સની ટીમ 20 ઓવરમાં 189 રનમાં ઓલઆઉટ થઈ હતી. દિલ્હી તરફથી ટ્રિસ્ટન સ્ટબ્સે સૌથી વધુ 60 રન બનાવ્યા. જ્યારે ચેન્નાઈના જેમી ઓવરટને ચાર વિકેટ ઝડપી હતી. સંજુ સેમસનને પ્લેયર ઓફ ધ મેચ જાહેર કરવામાં આવ્યા હતા.

આજે પ્રથમ મેચમાં લખનૌ સુપર જાયન્ટ્સનો મુકાબલો ગુજરાત ટાઇટન્સ સામે થશે. આ મેચ બપોરે 3:30 વાગ્યે રમાશે. જ્યારે બીજી મેચમાં, મુંબઈ ઇન્ડિયન્સનો મુકાબલો રોયલ ચેલેન્જર્સ બેંગ્લોર સામે થશે. આ મેચ સાંજે 7:30 વાગ્યે રમાશે.

.....

પૂલ- - ભાવિક-મોનાલી